



السلام علیکم ورحمۃ اللہ وبرکاتہ

ظہور مہدی کے بارے میں آپ کی کیا رائے ہے؟ کیا احادیث سے یہ ثابت ہے۔؟ امید ہے آپ وضاحت فرما کر شکر یہ کا موقعہ بخشیں گے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

امام مہدی کی آمد کے بارے میں بہت سی احادیث ہیں جو متعدد طرق سے وارد اور جنہیں بہت سے آئمہ حدیث نے روایت کیا ہے۔ اہل علم کی ایک جماعت جس میں پچوتھی صدی کے عالم ابوالحسن آجری بھی شامل ہیں۔ نے یہ بات ذکر کی ہے۔ کہ مہدی کی آمد کے بارے میں واردات احادیث تو تواتر معنوی تک پہنچی ہوئی ہیں۔ علامہ سفارینی نے اپنی کتاب الوامع الانوار البحیہ میں اور علامہ شوکانی رحمۃ اللہ علیہ نے اپنی کتاب "التوضیح فی تواتر احادیث المہدی والدجال والمسیح" میں یہی بات ذکر کی ہے۔ ان کی مشہور علامات بھی ہیں۔ جو احادیث میں مذکورہ ہیں۔ جن میں سب سے زیادہ اہم یہ ہے کہ ظلم و ستم سے بھری ہوئی زمین کو وہ عدل و انصاف سے بھر دیں گے لیکن کسی کھلے یہ جائز نہیں کہ وہ یکے فلاں بن فلاں ہی مہدی ہے۔ حتیٰ کہ اس میں وہ ساری علامات موجود نہ ہوں۔ جن کا نبی اکرم ﷺ نے صحیح احادیث میں ذکر فرمایا ہے۔ اور جن میں سے اہم ترین علامت جیسا کہ ہم نے ذکر کیا ظلم و ستم سے بھری ہوئی زمین کو عدل و انصاف سے بھر دینا ہے۔

حدّا ما عنہ منی واللہ اعلم بالصواب

[فتاویٰ بن باز رحمہ اللہ](#)

جلد دوم